

فرقہ سلفیہ پر ایک نظر

<"xml encoding="UTF-8?">

سلفی کس فرقے کو کہتے ہیں؟

کلمہ سلفی ایک بہترین کلمہ ہے جس کو اسلامی فکر میں کافی سراہا گیا ہے، اس کے معنی یہ ہیں کہ گزشتہ بزرگوں کی سیرت پر چلنا، بزرگوں کی اقتداء کرنے پر کتب شیعہ اور سنی میں کافی بحث و گفتگو کی گئی ہے، لہذا کلمہ سلفی کو بہترین اصطلاحات میں شمار کرنا چاہئے، تمام علماء اور مفکرین اسلام نے گزشتہ بزرگوں کی سیرت پر چلنے کی کافی تاکید فرمائی ہے، لیکن افسوس اس بات کا ہے کہ آج کل سیاست کی زبان میں گروہ سلفی کا اطلاق ان لوگوں پر ہوتا ہے جو احکام اسلامی کو نہایت ہی جمود فکری کے ساتھ فقط ان کے ظواہر پر نظر رکھتے ہوئے کرتے ہیں اور ان باطن پر غور و فکر نہیں کرتے، چنانچہ وہ ہر نئی چیز کے حکم کے لئے ماضی کی طرف پلٹتے ہیں اور کو سنت پیغمبر کے آئینہ میں دیکھتے ہیں، اگر اس میں انہیں حکم ملتا ہے تو وہی حکم دیتے ہیں ورنہ اسے بدعت قرار دیتے ہیں۔

یہی وجہ ہے کہ ان کے نظریات دنیا میں رونما ہونے والی ترقیوں سے شدید طور پر ٹکرا رہے ہیں، عصر حاضر میں سلفی اسے کہتے ہیں جو ابن تیمیہ اور افکار وہابیت سے متاثر ہوں، وہ ہر نئی چیز اور فکری استقلال کا انکار کرتے ہیں، لہذا وہ بہت سے مذاہب اور اسلامی معاشرہ کی تکفیر کرتے ہیں، لہذا وہ اپنے اور دوسرے مذاہب اسلامی کے درمیان ایک قسم کا ٹکراؤ پیدا کر رہے ہیں۔

بنیاد پرستی اور سلفیوں میں کیا رابطہ ہے ؟

ان دونوں کلمہ کو آپس میں نہیں ملانا چاہئے، کیونکہ بنیاد پرستی (Fundamentalism) فنڈامنٹالیسم کا ترجمہ ہے، جو تاریخ یورپ میں اس دور میں ایک عجیب معنی میں استعمال کیا گیا ہے (یعنی شدت پسندی) وہ اپنے اندر غلط معنی لئے ہوئے ہے، جبکہ بنیاد پرستی اور اصول پرستی کے معنی یہ ہیں کہ اصول اور ضوابط پر ثابت قدم رہنا۔ لیکن سلفی ایک مثبت اور بہترین کلمہ ہے، جس کے معنی ہیں اصول و ضوابط پر پابندی کے ساتھ ساتھ دنیا میں ہونے والی ترقیوں کو بھی ملحوظ خاطر رکھیں اور ان کے ہمراہ چلتے رہیں، لہذا سلفی اور اصول پرستی دونوں کے معنی جدا گانہ ہیں، کیونکہ اصول پرستی کے متعدد معنی کئے گئے ہیں، لہذا دونوں کو ایک نگاہ سے نہیں دیکھا جاسکتا۔

کیا آپ اصول پرستی اور بنیاد پرستی (پابند اصول) کو ایک تصور کر رہے ہیں، جی ہاں، دونوں میں کیا فرق نہیں ہے، صرف کلمہ کے انتخاب میں فرق ہے، لیکن دونوں کے معنی ایک ہیں اور دونوں مثبت پہلو بھی رکھتے ہیں، البتہ یہاں پر جو اصول پرستی اور بنیاد پرستی کے معنی ہیں وہ (Fundamentalism) فنڈا منٹالیسم سے جدا معنی رکھتا ہے کہ جو مغربی دنیا میں استعمال ہو رہا ہے۔ بنیاد پرستی یہ ہے کہ اصول و ضوابط کو پائمال نہ کریں اور نہ ہی ان سے تجاوز کریں، یہ ایک مثبت اور بہترین

کلمہ ہے، جو کسی خاص طبقہ سے محدود نہیں کیا جاسکتا، لیکن یہ کلمات سے غلط معنی کا تصور صرف اس لئے ہوتا ہے کہ ترجمہ میں بہت زیادہ غور و فکر نہیں کیا جاتا ہے، جس کی بنیاد پر ایک کلمہ کو دوسرے کی جگہ استعمال کردیتے ہیں، جو مترادف کلمات کے بر خلاف فرض کئے جاتے ہیں (جب کہ ترجمہ کے ذریعہ مترادف کلمہ تصور کرتے ہیں) ممکن ہے کہ بعض اصطلاحات کو جب لغت اور وضع کے اعتبار سے دیکھیں تو کچھ اور معنی ہوں، لیکن جب وہی اصطلاحات سیاسی دنیا میں دیکھیں تو کچھ اور معنی اپنے دامن لئے ہوں، کیونکہ اہل سیاست اور بعض دینی احزاب ان سے سوء استفادہ کرتے ہیں (مثلاً فنڈامنٹالیسم کے معنی (پابند اصول) کے ہیں، جب اس کا ترجمہ فارسی میں ہوا تو (بنیاد گرائی) کے معنی ہوئے (یعنی پابند اصول) جب کہ فنڈامنٹالیسم کے معنی مغربی دنیا میں مسخ ہو گئے ہیں، لہذا دونوں معنی میں مغایرت ہو گئی ہے

سلفیوں کے درمیان مشترک عناصر کیا ہیں ؟

اس وقت ہم ان گروہوں کو سلفی کہتے ہیں جو افغانستان، پاکستان، عراق اور بعض عربی ممالک میں فعالیت انجام دے رہے ہیں، در حقیقت یہ لوگ ابن تیمیہ اور وہابیوں کے افکار کو لے کر چل رہے ہیں، لیکن بعض لوگوں کا خیال ہے کہ سلفیت کی بنیادی سید قطب کی کتابیں ہیں، جو انہوں نے ۱۹۶۰ء کے میں تحریر کی ہیں ۔

البتہ سید قطب سے پہلے جمال الدین اسد آباد یا ان کے شاگرد شیخ محمد عبدہ کی مصر میں کار کردگی سلفیت ہی کارنگ لئے ہوئے تھی لیکن اس طرح کی سلفیت نہیں تھی جو اس وقت ہے، بلکہ زیادہ تر ان کا مطمح نظر یہ تھا کہ استعماری سامراجی طاقتوں کا مقابلہ کریں، مسلمانوں کو خواب غفلت سے بیدار کریں اور ان میں نئی روح پھونکیں ۔

لیکن شیخ محمد عبدہ کے بعد ایسی فکریں سر زمین مصر سے وجود میں آئیں کہ جن کے نتیجے میں اہل مصر کو کافر اور انور سادات صدر جمہوریہ مصر کو قتل کردیا جاتا ہے ۔

وہ چیزیں جو سلفیوں کے درمیان مشترک ہیں، ان میں سے ایک یہ ہے کہ وہ ہر چیز کے حکم کے لئے زمانہ گزشتہ خصوصاً صدر اسلام کی طرف رجوع کرتے ہیں، اگر اس کا حکم موجود ہوتا ہے تو قبول کرتے ہیں اور اگر موجود نہیں ہوتا ہے تو وہ اجتہاد اور حکم عقل کو اس میں دخل نہیں دیتے، چنانچہ ابھی کچھ زمانہ پہلے کسی نے سعودی عربیہ میں یہ سوال کیا تھا کہ مریضوں کی عبادت کے لئے اسپتال میں پھول لیکر جانا کیسا ہے، اس کی شرعی کوئی دلیل ہے ؟ تو ایک سلفی عالم نے یہ جواب دیا کہ ہم نے قرآن، احادیث اور سنت میں بہت تلاش کیا، لیکن اس کا حکم ہمیں نہیں ملا، لہذا مریض کی عیادت کے لئے اسپتال میں پھول لے جانا حرام اور بدعت ہے، یہ حکم ایک طرح کی شدت پسندی و جمود فکری کا اظہار کرتا ہے اور تدبر و تفکر کو معطل قرار دیتا ہے، جبکہ قرآن حکیم نے اس کی بہت زیادہ تاکید فرمائی ہے، پس ان لوگوں کا ہر قسم کی اختراع، ایجاد اور تجدد کا انکار کرنا ایک اہم عنصر ہے ۔

تبلیغی اور عقیدتی نقطہ نظر سے جب ان کی آراء کسی مذہب سے ٹکرا جاتی ہے تو اسے کافر کہہ دیتے ہیں، یہاں تک کہ جہاد کے سلسلہ میں اسلام کے حقیقی دشمنوں سے مقابلہ کرنے کے بجائے اسلامی سماج میں

زندگی گزارنے والے عام انسانوں سے مقابلہ پر اتر آتے ہیں اور انہیں نہایت ہی بے دردی سے موت کے گھاٹ اتار دیتے ہیں ۔

چنانچہ اس کا نمونہ ہم نے الجزائر میں مشاہدہ کیا ہے کہ جہاں سلفیوں نے بے دفاع اور مظلوم انسانوں کا قتل عام کر دیا، اسی طرح عراق اور دوسرے ممالک میں ان کے بدست بے گناہوں کا خون بہایا گیا ہے، صرف اس بنیاد پر کہ وہ ان کے اور جو حکومت ان کا ہدف تھی، اس کے درمیان انہیں مانع پا رہے تھے، لہذا ان کے نقطہ نظر سے یہ درست کام ہے کہ ایسے اشخاص سے مبارزہ کیا جاسکتا ہے، وہ اس بات کے بھی منعقد ہیں کہ شرعاً ایسے لوگوں کا قتل کرنا واجب ہے، لہذا بری طرح لوگوں کا قتل عام کر رہے ہیں، یہی وجہ ہے کہ وہ سماج میں نفرت کی نگاہ سے دیکھے جاتے ہیں اور لوگوں کے درمیان کوئی مقام پیدا نہیں کر پا رہے ہیں کہ جس کے ذریعہ لوگوں میں انہیں مقبولیت حاصل ہو جائے ۔

شیعہ مذہب سے دشمنی کا رجحان ان کے مشترک عناصر میں سے ہے، البتہ سلفی فقط شیعوں سے ہی دشمنی نہیں کرتے ہیں، بلکہ اپنے علاوہ کسی مذہب کو تسلیم نہیں کرتے، زیادہ تر سلفی اہل سنت کے چار مذاہب (شافعی، حنفی، مالکی، حنبلی) میں سے حنبلی فرقہ سے تعلق رکھتے ہیں، فقہ میں امام احمد ابن حنبل کی پیروی کرتے ہیں اور فکری اعتبار ابن تیمیہ اور جنہوں نے ان گروہوں میں سے عصر حاضر میں ایسے افکار پر زیادہ کام کیا ہے، ان لوگوں کی پیروی کرتے ہیں ۔ یہ لوگ ابن تیمیہ کے مکتب فکر سے زیادہ متاثر ہیں اور ہم جانتے ہیں کہ ابن تیمیہ کی زیادہ تر دشمنی افکار تشیع اور اہل بیت علیہم السلام کی پیروی کرنے والوں سے تھی، چنانچہ وہ شیعوں کو دائرہ اسلام سے خارج سمجھتا تھا، لہذا سلفی بھی اسی اندھی تقلید میں شیعوں کو کافر اور خارج از دین جانتے ہیں، جس کی بنیاد پر انہیں نہایت ہی بے دردی سے قتل کرتے ہیں، اس چیز کو ہم نے افغانستان، پاکستان اور عراق میں مشاہدہ کیا ہے ۔

ان کی مذہب شیعہ سے بہت شدید دشمنی ہے اور دوسرے اسلامی مذاہب سے بھی خصومت رکھتے ہیں ان کو بھی بآسانی قبول نہیں کرتے ۔

سعودی عرب اور مغربی حکومتوں نے ۱۹۸۰ء کے میں روس کی فوج سے مقابلہ میں جو کہ افغانستان کو اپنے تصرف میں لئے ہوئے تھی، سلفیوں کو تقویت دی تھی، لیکن کیا وجہ ہے کہ سلفی جماعتیں سعودی اور مغربی حکومت کی مخالف ہو گئیں ؟

سب سے پہلے اس بات کو عرض کردوں کہ سعودی حکومت ۱۵۰ سے ۲۰۰ سال پہلے ایک مفاہمت کے نتیجہ میں وجود میں آئی ہے، جو مفاہمت وہابی تحریک اور آل سعود کی فوج کے درمیان ہوئی تھی جو کہ نجد میں تھی، ان دونوں کے درمیان حکومت برطانیہ نے بھی دخالت کی تھی، جس کے سبب یہ لوگ نجد پر تسلط پیدا کرنے کے لئے حجاز کی طرف آگے بڑھے، چنانچہ وسیع پیمانہ پر قتل و غارتگری کے ذریعہ حجاز کو بھی اپنے تصرف میں لینا چاہتے تھے (جس میں مکہ و مدینہ بھی شامل تھا) اسی اثناء میں ان کے اور مصر کی فوج کے درمیان جو کہ محمد علی پاشا کی حکومت کے زمانہ میں اس کے بیٹے ابراہیم پاشا کی قیادت میں سعودی عرب روانہ کی گئی تھی ۔ لڑائی ہو گئی، ان جنگوں میں کہ جو خود اہل سنت کے درمیان واقع ہوئی تھی کافی قتل و غارتگری پیش آئی، چنانچہ انہوں نے اس لڑائی کے بعد نجد و حجاز کو بھی اپنے تصرف میں لے لیا اور اس پر قابض ہو گئے، چنانچہ سعودی حکومت اسی توافق کا نتیجہ ہے ۔ لہذا وہ کسی بھی صورت میں اس توافق کو پامال نہیں کر سکتی ہے، لیکن عصر حاضر میں سعودی اور پوری دنیا میں جو تبدیلیاں رونما ہوئی ہیں، اس کے نتیجہ میں وہ طلباء جو سعودی عرب سے فارغ التحصیل ہو کر مغربی دنیا میں تحصیل علم کے لئے گئے

اور وہاں کی یونیورسٹیوں میں تعلیم حاصل کی تو وہ اپنی مملکت میں ایک طرح کی اصلاح کرنا چاہتے ہیں، لہذا سعودی حکومت اس مصیبت میں گرفتار ہے تو دوسری طرف سلفیوں سے پریشان ہے، کیونکہ یہ لوگ افغانستان کے واقعہ کے بعد ایک خاص ہدف و مقصد اختیار کئے ہیں (جو حکومت سعودی کے منافع کے برخلاف ہے)

جس زمانہ میں افغانستان حکومت روس کے زیر تسلط تھا، سعودی حکومت نے امریکہ کے اشارہ پر، متحدہ عرب امارات کے تعاون اور پاکستانی خفیہ ایجنسیوں کے ذریعہ سلفیوں کو (ریڈ آرمی) لال فوج جو افغانستان کو اپنے تصرف میں لئے تھی اس کے مقابل بعنوان جہاد ایک نقطہ پر جمع کردیا تھا، لیکن جب لال فوج کا قبضہ ختم ہوگیا اور وہ پیچھے ہٹنے پر مجبور ہوگئی نیز روس بھی ٹکڑوں میں بٹ گیا، تو سلفی حدیث پیغمبر (ص) کی روشنی میں کہ " کفار کو جزیرۃ العرب میں مستقر نہ ہونے دو اور اگر وہ وہاں پر ساکن ہوں تو انہیں قتل کردو) لہذا جو امریکہ، تیل اور فوجی اڈے یا دیگر مفاد کے بہانے جو سعودی میں مستقر ہے، یہ لوگ اس سے ہی مقابلہ پر اتر آئے، ان میں سر فہرست گروہ القاعدہ کا نام لیا جاسکتا ہے، البتہ بات بھی قابل ذکر ہے کہ مغرب اور اسرائیل کی خفیہ ایجنسیاں ممکن ہے کہ سلفیوں کے شعبہ جہاد میں نفوذ کئے ہوئے ہیں، جو ان کی غیر مستقیم طریقے سے راہنمائی کر رہے ہوں، اس طرح کہ بہت سے ان کے اقدامات اسرائیل کے منافع میں منتہی ہو رہے ہوں اور ہمسایہ ممالک میں تباہی و فساد پھیلا رہے ہوں، اس طرح کے بہت سے مسائل ہیں، جن میں کافی تحقیق و جستجو کرنے کی ضرورت درپیش ہے ۔

بالفاظ دیگر امریکہ، سعودی ۔ متحدہ عرب امارات اور پاکستان کی خفیہ ایجنسیاں، گروہ طالبان کو تشکیل دینے اور پیشاور میں سلفی مدارس کی مدد کرنے کے بعد یہ سب ایسے مشکلات سے دوچار ہوگئے ہیں کہ جو گروہ سلفی انہوں نے روس کی فوج، اور انقلاب اسلامی ایران کے ہمہ گیر افکار سے مقابلہ کے لئے آمادہ کیا تھا، اس کی وسیع پیمانہ پر تبلیغات کے ذریعہ وہ خود ایسے گرداب بلا میں پھنس گئے کہ انہیں کوئی راہ چارہ نظر نہیں آرہی ہے ۔

تکفیری رجحان (دوسروں کو کافر کہنے کا رجحان) اور سلفیوں میں کیا فرق ہے ؟

دوسرے اشخاص یا مذاہب یا معاشرہ کے بعض افراد کو کافر قرار دینا سلفیوں کا ہی شیوہ ہے (لہذا تکفیری رجحان اور سلفیت میں کوئی فرق نہیں ہے) لیکن ہمارے مذہب میں قرآن اور سنت پیغمبر (ص) کی روشنی میں انسان کچھ شرائط کے ساتھ مرتد کہا جاسکتا ہے، لہذا جو مرتد ہو جائے (یعنی دین سے پھر جائے) تو وہ کافر ہے، اس کے معنی یہ ہرگز نہیں ہیں کہ جو گناہ کبیرہ انجام دے اسے بھی کافر کہہ دیں، کیونکہ ممکن ہے ایک انسان کلمہ شہادتین بھی زبان پر جاری کرتا ہو، نماز بھی پڑھتا ہو اور گناہ کبیرہ یا صغیرہ کا مرتکب بھی ہوتا ہو ۔

لیکن سلفیوں کے یہاں تکفیر کا دائرہ بہت وسیع ہے ۔ لہذا وہ مختلف بہانے سے دوسرے اشخاص اور اسلامی معاشرہ کو کافر قرار دے دیتے ہیں ۔ جب کہ تمام علماء شیعہ اور اہل سنت معتقد ہیں کہ جو کلمہ شہادتین زبان پر جاری کرے، وحدانیت پروردگار اور رسالت محمد مصطفیٰ صلی اللہ علیہ و آلہ وسلم کا اقرار کرے وہ مسلمان ہے، اس کی جان و مال و عزت و آبرو اور ناموس سب محترم ہیں، البتہ سلفیوں کے یہاں دوسروں کو

کافر کہنا عام بات ہے جسے ہم مشاہدہ کرتے رہتے ہیں۔ یہی وجہ ہے کہ ان میں شیعہ اور سنی کے درمیان نزاع ہوتا رہتا ہے۔

کیا سلفی جمہوری اسلامی ایران کے قومی امن کو بھی تہدید کر رہے ہیں ؟

ایران کے اہل سنت اور دیگر ہمسایہ ممالک سے روابط " جیسے پاکستان، افغانستان اور عراق " کے حوالہ سے سلفی ایران کو تہدید بھی کر رہے ہیں، جب کہ ایران اور دوسرے ممالک میں شیعہ و سنی صلح و آشتی کے ساتھ زندگی گزار رہے ہیں اور آپس میں ایک دوسرے کو اسلامی اعتبار سے بھائی سمجھ رہے ہیں، لیکن اس وقت ہم جن حالات کا مشاہدہ افغانستان اور عراق میں کر رہے ہیں وہ آج کے بیس و پچیس سال پہلے نہ تھے، البتہ آپس میں علمی مباحثے ہوتے رہتے تھے، اس کا مطلب یہ نہیں تھا کہ ایک دوسرے کو کافر کہیں اور انہیں قتل کریں، لیکن اس وقت کی کیفیت پہلے سے فرق کرتی ہے۔

یقیناً اسلام دینِ اعتدال ہے اور امتِ اسلامی کو پروردگار نے قرآنِ حکیم میں امتِ وسط کہا ہے، لہذا ہر قسم کے افراط کی خداوند عالم نے مذمت کی ہے، لیکن سلفی تمام مذاہبِ اسلامی کے لئے ایک ناسور بنے ہوئے ہیں، جو مختلف بہانہ سے برادرانِ اسلامی کا خون بہا رہے ہیں اور انہیں کافر کہہ رہے ہیں، اس کی کوئی حد و حدود بھی نہیں پائی جاتی ہے، چنانچہ یہ ساری چیزیں دشمنانِ اسلام کے منفعت میں تمام ہو رہی ہیں۔

ایک اور خطرہ سلفی فکر سے یہ ہے کہ وہ اسلام کے چہرہ کو مغربی دنیا کے سامنے بہت شدید بنا کر پیش کر رہے ہیں، جس کی وجہ سے اہل مغرب مسلمانوں، شدت پسند وغیرہ سے تعبیر کرتے ہیں اور دوسروں کو بھی اس نتیجہ تک پہنچاتے ہیں اور کہتے ہیں کہ اسلام کا مطلب ہے کہ دوسروں کو کافر کہنا، خونریزی برپا کرنا، مساجد، مکانات اور مدارس میں بم گزاری و دھماکہ کرنا، کوچہ و بازار میں لوگوں کا قتل عام کرنا۔ چنانچہ جو حوادث اس وقت عراق میں رونما ہو رہے ہیں، وہ مسیحی اور مغربی دنیا میں اسلام پر ایک کاری ضرب لگائی جا رہی ہے، ان تمام چیزوں کے علاوہ جو مسلمان جو مغرب کی دنیا میں زندگی گزار رہے ہیں، اس وقت بہت زیادہ مشکلات سے دچار ہو رہے ہیں، چنانچہ دوسرے لوگ انہیں دہشت گرد کہتے ہیں کہ یہ ساری مصیبتیں صرف سلفیت کے طرزِ تفکر سے رونما ہوئی ہیں، وہ نہ صرف ایران بلکہ دوسرے ممالک کے لئے بھی خطرناک ہیں، البتہ ایران میں نہ سلفی تھے اور نہ ہیں میں نے خود زاہدان میں درس حاصل کیا اور وہیں پلا بڑھا ہوں، وہاں سنی اور شیعہ دونوں موجود ہیں، جو آپس میں برادرانہ زندگی گزار رہے ہیں، مجھے یاد ہے کہ ہم ایک ہفتہ نمازِ جمعہ شیعہ عالمِ آیت اللہ کسعوئی کے اقتداء میں پڑھے تھے تو دوسرے ہفتہ شیعہ اور سنی مولوی عبد العزیز عالمِ اہل سنت کی اقتداء میں نمازِ جمعہ بجالاتے تھے، آپس میں کوئی اختلاف ہی نہیں تھا، لیکن ہمارے ملک میں خصوصاً بلوچستان میں اس قسم کا ریشہ فکر وجود میں آیا تو وہ ایک دو سال قبل عبد الملک ریگی کے ذریعہ وہ استعمار کا ایجنٹ تھا، کیونکہ استعماری طاقتیں ایسے اشخاص کی پرورش کرتی ہیں، تاکہ ان کے ذریعہ دوسرے ممالک میں فتنہ و فساد برپا کریں، البتہ ہمارے ملک میں بعنوان ہم وطن لوگ برادرانہ زندگی گزار رہے ہیں، اس قسم کی افکار ہمارے ملک میں موجود نہیں تھیں۔